

২শুবা এস ঐচ মনি শর্ম্ম মেমোরিএল থর্দ দিভিজন ফুটবোল লীগ ২০১৯

কে রাই সী খুরখুলনা এফ সী ইম্ফাল ময়ায় কোয়বীবু পাঞ্জল ১-০দা মায়থীবা পীঞ্জে

ইম্ফাল, জন্য়ারারী ২৯ (ঐচএনএস)ঃ ওল মণিপুর ফুটবোল এসোসিয়েশন (অম্ফা) গী মীংয়েং মখাদা ইম্ফাল রেই দিষ্টিক্ট ফুটবোল এসোসিয়েশন (আই দর্লিযু দি এফ এ) না শীন্দুনা পাংগোই পাট্টুগী পময়াল গ্রাউন্দদা চখরিবা ২শুবা এস ঐচ মনি শর্ম্ম মেমোরিএল থর্দ দিভিজন ফুটবোল লীগ ২০১৯গী ওসি শামখিবা লীগ রাউন্দগী মেচতা কে রাই সী খুরখুলনা এফ সী ইম্ফাল ময়ায় কোয়বীবু পাঞ্জল ১-০দা মায়থীবা পীঞ্জে।

টিম ১২না শরুক যাদুনা কাঙলুপ অনী থোক্তা খাইদোকুনা চখরিবা ২শুবা এস ঐচ মনি শর্ম্ম মেমোরিএল থর্দ দিভিজন ফুটবোল লীগ ২০১৯গী লীগ রাউন্দগী গ্রুপ বিগী ৬শুবা মেচ ওইনা ওসি নুংখিল পুং ২.১৫ তাবদা এফ সী ইম্ফাল ময়ায় কোয়বী অমসুং কে রাই সী খুরখুল শামখি।

মেচ অদুগী অহানবা মীংকুপ্তগী লোইবা ফাওবদা টিম অনীনা অকনবা লয়া তৌনদুনা বোল কাওনখি। অহানবা হাফকী ১০শুবা মিনটতা এফ সী ইম্ফালগী জর্সি নম্বর ১২ টিমোদরনা কে রাই সীগী মায়কৈদগী ফাওল তারুবদগী রেফ্রিনা য়েলো কার্দ



পীখি। অহানবা হাফকী তছাই চক্কপা মীংকুপ ফাওবদা টিম অনীনা গোল চানবা এটেক কয়া চখনরবসু গোল ওইনা ওল্লেকপা ওমদবদগী মেচ অদু ০-০দা লৈনখি। মেচকী ২৭শুবা মিনটতা এফ সী ইম্ফালগী মায়কৈদগী চখরকপা এটেক অমা কে রাই সীগী জর্সি নম্বর ২৩ কে দয়ানন্দ

দনা দিফেন্দ তৌনবা হোংনবদা ফাওল তারুবদগী রেফ্রিনা য়েলো কার্দ পীখি। অহানবা হাফকী ৩৪শুবা মিনটতা কে রাই সীগী মায়কৈদগী জর্সি নম্বর ২৩ কে দয়ানন্দনা এফ সী ইম্ফালগী গোল পোষ্ট তম্মা কাওশিল্লকপা বোল অমা গোল ওইনা ওল্লোকুনা মেচ অদু কে রাই সীনা

পাঞ্জল ১-০দা মাঙজিল থাদুনা চ্খখি। অহানবা হাফ লোইবা ফাওবদা এফ সী ইম্ফালগী মায়কৈদগী এটেক কয়া চখরবসু কে রাই সীগী মাঙজিল থারিবা পাঞ্জল অদু হন্দোকপা ওমদনা মেচ অদু কে রাই সীনা পাঞ্জল ১-০দা মাঙজিল থাদুনা চ্খখি।

অনীশুবা হাফ হৌরকপগা টিম

৬১শুবা সার চুড়াচন্দ সিংহ মেমোরিএল ইনভাইটেশন ফুটবোল টুর্নামেন্ট

কে পি এস সীনা ঐচ যু এস ও, নাকোনা জি এস সী মায়থীবা পীঞ্জে

ইম্ফাল, জন্য়ারারী ২৯ (ঐচএনএস)ঃ ওল মণিপুর ফুটবোল এসোসিয়েশন (অম্ফা) না শীন্দুনা চ্চী খুদিংগী লেপ্তনা পাঙথোকুনা লাকপঙম হন্দক চহীগী ওইনা খুমন লম্পাঙ্কী আর্টিফিসিয়েল টর্ফ গ্রাউন্দদা পাঙথোকুনা ৬১রকশুবা সার চুড়াচন্দ সিংহ মেমোরিএল ইনভাইটেশন ফুটবোল টুর্নামেন্ট ২০১৮-১৯গী ওসি শামখিবা লীগ রাউন্দগী মেচশিঁদা কে পি এস সীনা ঐচ যু এস ও অমসুং নাকোনা জি এস সী মায়থীবা পীঞ্জে।

টিম কয়ানা শরুক যাদুনা কাঙলুপ কয়া থোক্তা খাইদোকুনা চখরিবা ৬১রকশুবা সার চুড়াচন্দ সিংহ মেমোরিএল ইনভাইটেশন ফুটবোল টুর্নামেন্ট ২০১৮-১৯ লীগ রাউন্দগী অনীশুবা মেচ ওইনা ওসি অয়ুক পুং ১১.৫০ তাবগী অহানবা গ্রাউন্দদা কে পি এস সী অমসুং ঐচ যু এস ও শামখি। অহানবা হাফকী তছাই চক্কপা মীংকুপ ফাওবদা মায়কৈ অনীদগী মেচ অদু ফজনা শামরকখিবা গোল চনবা ওমদনা লৈনখি।

মেচকী ৩৩শুবা মিনটতা কে পি এস সীগী মায়কৈদগী জর্সি নম্বর ১৭ ঐচ সিটলনা মেচ অদুগী অহানবা পাঞ্জল চনবা নতুনা মহাক্কী টিমগী গোল একাউন্ট হাংদোকুনা কে পি

এস সীনা পাঞ্জল ১-০দা মাঙজিল থাদুনা লৈখি। ঐচ যু এস ওগী শামরোয়শিংনা সিটলনা চন্দুনা কে পি এস সীনা মাঙজিল থাদুনা চংপা ওমখিবা পাঞ্জল অদু হন্দোকুনা অঙম্বা পাঠেয় কয়া শীজিমদুনা শামরকখি। অদুবু কে পি এস সীগী মায়কৈদগী মেচ অদু লাকশিন্দুনা শামরকখিবা ঐচ যু এস ওনা চখরক্কিবা এটেকশিং অদু অরোয়া তাহনখি। অহানবা হাফ লোইবা মীংকুপ ফাওবদা ঐচ যু এস ওগী মায়কৈদগী কে পি এস সীগী পাঞ্জল অদু হন্দোকপা ওমদনা মেচ অদু কে পি এস সীনা পাঞ্জল ১-০দা লৈখি।

অনীশুবা হাফ হৌরকপদগী হৌনা কে পি এস সীগী শামরোয়শিংনা অহানবা হাফতা শামখিবা মওংদগী হোয়া ফজনা শামরকখিবা মেচ অদু লাকশিনবা হৌরকখি। মেচকী ৩৭শুবা মিনটতা কে পি এস সীগী জর্সি নম্বর ১৫ এন ক্রবনা চনখিবা পাঞ্জল অদুনা মেচ অদু অমুক মহাক্কী টিম ২-০দা মাঙজিল থাবা ওমখি। মিনট অসিমক্তা ঐচ যু এস ওগী জর্সি নম্বর ১০ এ বি মাইরিংবাওনা কে পি এস সীগী মায়কৈদগী ফাওল তারুবদগী রেফ্রিনা য়েলো কার্দ পীখি। মেচকী ৩৯শুবা মিনটতা ঐচ যু এস ওগী জর্সি নম্বর ৭ ইমানুএল

টিনা কে পি এস সীগী মাঙজিল থারিবা অহানবা পাঞ্জল অদু হন্দে দক্কপা মহাক্কী টিমনা পাঞ্জল ১-২দা লৈবা ওমখি।

মেচকী ৪০শুবা অমদি ৫০শুবা মিনটতা কে পি এস সীগী জর্সি নম্বর ১০ টি ঐচ অবিনাস অমসুং জর্সি নম্বর ১০ কে এস ঐচ টাইসমা গোল অনী মথং মথং চশিন্দুনা মেচ অদু কে পি এস সীনা পাঞ্জল ৪-১দা লৈদুনা মায় পাকপগী লয়ীদা চঙশিল্লকখি। মেচকী অরোইবা মীংকুপ ঐচ যু এস ওগী মায়কৈদগী কে পি এস সীগী অতোগ্লা পাঞ্জলশিং অদু হন্দোকপা ওমদনা মেচ অদু মায়থীবা পীঞ্জে।

টুর্নামেন্ট অসিগী লীগ রাউন্দগী অহমশুবা মেচ ওইনা ওসি নুংখিল পুং ১.৫০ তাবগী অনীশুবা গ্রাউন্দদা জি এস সী অমসুং নাকো লয়ী তৌনখি। অহানবা হাফ হৌরকপদগী লোইবা ফাওবদা নাকোনা জে এস সী মায়কৈদগী লোইবা ফাওবদা জে এস সীনা পাঞ্জল ১-০দা মাঙজিল থানা চংলবসু অনীশুবা হাফ হৌরকপদগী লোইবা ফাওবদা নাকোনা মেচ অদু লাকশিমা শামরকখিবা অরোইবা মীংকুপ্তা নাকোনা জে এস সী পাঞ্জল ৩-১দা মায়থীবা পীখি।

ফস্ট লাইরেস্কী কপ ২০১৯ ভিলেজ ওপন ৯ এ সাইদ

টোপ এফ সী রাই দি সী খোইরোম মায় পাকঞ্জে, রাই সী এফ সী টি তবোকপী বাক ওভর ফঞ্জে



ইম্ফাল, জন্য়ারারী ২৯ (ঐচএনএস)ঃ নুংব্রাং এফ সীনা শীন্দুনা ফুটবোল ক্লাব অসিগী শামবুংদা ওরাংদগী হৌদুনা চখরিবা ফস্ট লাইরেস্কী কপ ২০১৯ ভিলেজ ওপন ৯ এ সাইদকী ওসি শামখিবা লীগ রাউন্দগী মেচশিঁদা টোপ এফ সী রাই দি সী খোইরোম মায় পাকঞ্জে।

অদুগা রাই সী এফ সী টি তবোকপী বাক ওভর ফঞ্জে। টিম কয়ানা শরুক যাদুনা কাঙলুপ অনী থোক্তা খাইদোকুনা চখরিবা ফস্ট লাইরেস্কী কপ ২০১৯ ভিলেজ ওপন ৯ এ সাইদকী লীগ রাউন্দগী অনীশুবা মেচ ওইনা ওসিগী অহানবা গ্রাউন্দদা গ্রুপ দিদা টোপ এফ সীনা টি রাই এস ও

তুমুখোংবু পাঞ্জল ৪-০দা; অহমশুবা মেচতা রাই দি সী খোইরোম্মা নোংব্রাং এফ সী-বিবু পাঞ্জল ২-০দা অমসুং লীগ রাউন্দগী মরিশুবা মেচতা গ্রুপ অসিগী রাই সী এফ সী টি তবোকপী অমদি সী এম সী চম্ভমদগী শামগদবা মেচ অদু সী এম সী লাক্তবদগী রাই সী এফ সী টিনা বাক ওভর ফঞ্খি।

ইম্ফাল, জন্য়ারারী ২৯ (ঐচএনএস)ঃ দি চর্জিং ইনাং কনবা লুপ (সী ঐচ আই কে এল) না শীন্দুনা চর্জিং কাংজিবুগী শামবুংদা মমাও চহীগী দিসেম্বর ২৫দগী হৌদুনা পাঙথোকখিবা ৩০শুবা লংথবাল কেন্দ্র ইন্টার ক্লবস স্পোর্টস মীট ২০১৮-১৯দা এম সীনা এম আর সীবু মায়থীবা পীরলুগা চেম্পিয়ন ওইবা ওমত্রে।

টিম ১১না শরুক যাদুনা কাঙলুপ অনী থোক্তা খাইদোকুনা পাঙথোকখিবা ৩০শুবা লংথবাল কেন্দ্র ফুটবোল টুর্নামেন্ট ২০১৮ লোইশিনবগী থৌরম অদুনা পি দি এস রেভিনু এন্ড রিহেবিলিটেশনগী মিনিষ্টর করাম শ্যাম, সী ঐচ আই কে এলগী ভাইস প্রেসিডেন্ট হাওরাংবম শসি খুমন, কৈরাও কেন্দ্রগী এম এল এ লৌরেম্বম রামেশ্বর, এল এন পিগী চোরপার্সন লামবম লালমনি, এল এন পিগী ভাইস চোরপার্সন সেরাম সনাতোয়া, এল এন পিগী বার্দ নম্বর বানগী কাউন্সিলর সী ঐচ

৩০শুবা লংথবাল কেন্দ্র ইন্টার ক্লবস স্পোর্টস মীট ২০১৮-১৯ লোইশিনবু

এম সীনা এম আর সীবু মায়থীবা পীরলুগা চেম্পিয়ন ওইঞ্জে



কিশ্বরকুমার, স্টেন্দর্দ রোবার্থ হায়র সেকেন্দরি স্কুল কাঞ্চিপুরগী প্রিন্সিপাল পি ঐচ লজেনি, আই ঐচ আর সীগী পিডেব্রিসিয়ন সেনিয়র কললটেন্ট ডে. শ্যামকুমার লাইশ্রম অমসুং করেল এঞ্জিনিয়র দিপাটমেন্ট গভর্নমেন্ট ওফ মণিপুরগী

এগজিকিউটিভ এঞ্জিনিয়র লাইরেঞ্জম মায়পাক মীতেনা মথংশিংনা চিফ গেষ্ট, প্রসিডেন্ট অমসুং গেষ্ট ওফ ওনর ওইনা শরুক য়াখি। টুর্নামেন্ট অসিগী ফাইনেল মেচ ওইনা ওসি নুংখিল পুং ২.১৫ তাবা মতমদা এম সী অমসুং এম আর সী

১-০দা মাঙজিল থাখি। অহানবা হাফ লোইবা ফাওবদা এম আর সীগী মায়কৈদগী এম সীনা মাঙজিল থারিবা পাঞ্জল অদু হন্দোকপা ওমদনা লৈখি।

অনীশুবা হাফ হৌরকপদগী হৌনা টিম অনীনা ফজনা শামরবসু মেচ অদু এম সীগী শামরোয়শিংনা এম আর সীবু লাকশিন্দুনা শামরকখিবা মেচকী ৬৮শুবা মিনটতা এম সীগী এন লৈঙকপনা চনখিবা মহাক্কী অনীশুবা পাঞ্জল অদুনা মেচ অদু লোইশিল্লকপদা এম সীনা এম আর সীবু পাঞ্জল ২-০দা মায়থীবা পীরলুগা চেম্পিয়ন ওইখি।

ফুটবোল টুর্নামেন্ট অসিগী বেট প্রায়রনা এম আর সীগী কে নরেশ, বেট গোলকিপারনা এম সীগী এল ডানবা, বেট দিসপ্লিন টিমনা সী দর্লিযু সী, হায়েট স্পোররনা এল কে সী সীগী জি ননাওবা কবুইনা তাখি। স্পোর্টস মীট অসিগী টগ ওফ বার ইভেন্টতা এম সী বিনা রিহর অমদি এম সী দীনা রয়স-অপ তাখি।

অনীশুবা হৈবোক টি-২০ ক্রিকেট টুর্নামেন্ট ২০১৯

রাই দর্লিযু সী লংথবালনা কে এস দি ও ক্যামগৈ, অল অমিন লিলোংনা মোদেল ক্লব চিংঙামখা মায়থীবা পীঞ্জে



ইম্ফাল, জন্য়ারারী ২৯ (ঐচএনএস)ঃ মণিপুর ক্রিকেট এসোসিয়েশন (এম সী এ) গী মখাদা লংথবাল স্পোর্টিং ক্লাব (এল এস সী) লংথবালনা শীন্দুনা লংথবাল মল্লিখোং মখা লেকায়দা লৈবা লংথবাল পল্লিক গ্রাউন্দদা পাঙথো-ক্লিবা অনীশুবা হৈবোক টি-২০ ক্রিকেট টুর্নামেন্ট ২০১৯গী

ওসি শামখিবা লীগ রাউন্দগী মেচশিঁদা রাই দর্লিযু সী লংথবালনা কে এস দি ও ক্যামগৈ অমসুং অল অমিন লিলোংনা মোদেল ক্লব চিংঙামখা মায়থীবা পীঞ্জে।

টিম ২০না শরুক যাদুনা কাঙলুপ ৪ থোক্তা খাইদোকুনা পাঙথোকখিবা অনীশুবা হৈবোক টি-২০ ক্রিকেট

টুর্নামেন্ট ২০১৯গী লীগ রাউন্দগী ১৬শুবা মেচ ওইনা ওসি অয়ুক অহানবা গ্রাউন্দদা গ্রুপ সীগী কে এস দি ও ক্যামগৈ অমসুং রাই দর্লিযু সী লংথবাল শামখি। মেচ অদু কে এস দি ওনা টেস ওমদুনা অহানবা বেট্টিং তৌখি। অহানবা ইম্ফেসতা বেট্টিং তৌখিবা কে এস দি ওনা ওভর ২০দা

রিকেট ৬ তুরগা রন ১০৭ লৌখি। অনীশুবা ইম্ফেসতা বেট্টিং তৌখিবা রাই দর্লিযু সীনা ওভর ১২.২দা রিকেট অমা তুরগা রন ১০৯ লৌদুনা মেচ অদু রাই দর্লিযু সী লংথবালনা রিকেট ৯দা মায় পাকখি। রাই দর্লিযু সীগী প্রফুলো মনিবা বোল ৬৯দা রন ৫৮ লৌদুনা মেন ওফ দি মেচ তাখি। লীগ রাউন্দগী ১৭শুবা মেচ ওইনা ওসি নুংখিল অনীশুবা গ্রাউন্দদা গ্রুপ বিগী মোদেল ক্লব চিংঙামখা অমসুং অল অমিন লিলোং শামখি। মেচ অদু অল অমিননা টেস ওমদুনা অহানবা বেট্টিং তৌখি। অহানবা ইম্ফেসতা বেট্টিং তৌখিবা অল অমিননা ওভর ২০দা রিকেট ৬ তুরগা রন ১৩৪ লৌখি। অনীশুবা ইম্ফেসতা বেট্টিং তৌখিবা মোদেল ক্লবনা ওভর ১৮.৪দা রিকেট লৌইনা তুরগা শুপ্ততগী রন ১০৬ লৌদুনা মেচ অদু অল অমিননা রন ২৮দা মায় পাকখি। অল অমিনগী অল বাসিদনা বোল ৪৩তর রন ৫২ লৌদুনা মেন ওফ দি মেচ তাখি।

সৈজাং জেক এফ সীনা হৈকক মপাল এফ সী, নোংদম্মা হুইদ্রোম, লক্কমি এফ সীনা শকহেনম্মা এফ সী, নুঙ্গোই-বিনা কৈবি এফ সী সী মায়থীবা পীঞ্জে

ইম্ফাল, জন্য়ারারী ২৯ (ঐচএনএস)ঃ নুঙ্গোই এফ সীনা শীন্দুনা চ্চী খুদিংগী লেপ্তনা পাঙথোকপা নুঙ্গোই কপ ২০১৯ (সভে মেন এ সাইদ অদ দর ৫৩ কেজি ফুটবোল টুর্নামেন্ট) হন্দক চহীগী ওইনা অনীরকশুবা এদিসন ওইনা নুঙ্গোই এফ সীগী শামবুংদা চখরিবা অনীশুবা নুঙ্গোই কপ ২০১৯গী ওসি শামখিবা লীগ রাউন্দগী মেচশিঁদা সৈজাং জেক এফ সীনা হৈকক মপাল এফ সী, নোংদম্মা হুইদ্রোম, লক্কমি এফ সী তেলৌনা শকহেনম্মা এফ সী, নুঙ্গোই-বিনা কৈবি এফ সী সী মায়থীবা পীঞ্জে।



জেক এফ সী শামখিবা মেচ অদু পাঞ্জল ২-২দা দ্রো চ্খখি। ১১শুবা মেচ ওইনা অনীশুবা গ্রাউন্দদা নোংদম্মা অমসুং হুইদ্রোম শামখিবা

মেচ অদু নোংদম এফ সীনা পাঞ্জল ৭-১দা, ১২শুবা মেচ ওইনা অহমশুবা গ্রাউন্দদা লক্কমি এফ সী তেলৌনা শকহেনম্মা এফ সীবু পাঞ্জল

৬-১দা অমসুং লীগ রাউন্দগী ১৩শুবা মেচ ওইনা ওসিগী অরোইবা গ্রাউন্দদা নুঙ্গোই-বিনা এফ সী সী কৈবি পাঞ্জল ২-১দা মায়থীবা পীখি।

ONE DAY DELIVERY FOR 2 WHEELER, VAN & AUTO

> BUSINESS LOAN

> PENSION LOAN

LOAN AVAILABLE

E-VEHICLE

L.G. MOTORS FINANCE

KHAGEMPALLI HUIDROM LEIKAI, H.O

OFFICE HOUR: 10.00AM TO 4.00PM

CONTACT NO.:- 9774495994/8731978490

NEAR YUMJAO LAIREMBI MANING, IMPHAL WEST, MANIPUR

BRANCHES:- SEKMAI KOUJENGLEIMA, SAMUROU NEAR MACHU HALL, KAKCHING IRUM LAMDONG, THOUBAL OKRAM, NAMBOL PHOIJING LAMBAN, MOIRANG PATLOU.

Printed, published and owned by Soubam Niladhaja Singh, published from Segra Road, Thouda Bhabok Leikai, Imphal West-795001, Manipur & printed at M/s. Kangleipak Printers, Segra Road, Thouda Bhabok Leikai, Imphal West-795001, Manipur

Editor : Thounaojam Birdhaja, Managing Editor: Maisnam Karnajit, Asstt. Editor : Kh. Nandalal; Telephone Nos. 0385-2440771/2445104/2445106, e-mail:hueiyen_lanpao@yahoo.co.in, hueiyen_lanpao@rediffmail.com